

पुत्र ने कहा कि मादक पदार्थों का सेवन कर रहे पिता संपत्ति पर कब्जा करने की मंशा पाले भू-माफियाओं के प्रभाव में

जबलपुर। मप्र हाईकोर्ट ने कथित रूप से बंधक बनाए गए वृद्ध का मेडिकल परीक्षण कराने के निर्देश दिए हैं। कोर्ट ने सरकार को यह बताने कहा है कि कथित रूप से बंधक बनाए गए वृद्ध का मेडिकल परीक्षण कराने के निर्देश दिए। चीफ जस्टिस संजीव सचदेवा व जस्टिस विनय सराफ की डिवीजन बेंच ने कहा कि परीक्षण कराकर यह पता लगाएं कि क्या वृद्ध कोई मादक पदार्थ का सेवन करता है और क्या उसे नशा मुक्ति केन्द्र में रखने की जरूरत है। कोर्ट ने शुक्रवार को रिपोर्ट पेश करने के निर्देश दिए।



जबलपुर निवासी अक्षय चौधरी ने

बंधक बनाए गए वृद्ध का मेडिकल परीक्षण कराएं

स्टेशन के एसआई अभिषेक कैथवास ने वृद्ध को पेश किया। दुर्गेश का कहना है कि वह किसी भी प्रकार के मादक पदार्थ का सेवन नहीं करता है और संपत्ति विवाद के कारण रूपेश ने उसे नशा मुक्ति केन्द्र में रखा है। वहीं, रूपेश ने इस बात का खंडन किया और कहा कि उसके पिता मादक पदार्थों का सेवन कर रहे हैं और वह कुछ भू-माफियाओं के प्रभाव में है, जो उसकी संपत्ति पर कब्जा करना चाहते हैं। कोर्ट ने नेताजी सुभाष चंद्र बोस मेडिकल कॉलेज, जबलपुर के चिकित्सकों का एक दल गठित कर वृद्ध को जांच कराने के निर्देश दिए।

धर्मस्थल में तोड़फोड़ के आरोपियों को जमानत नहीं

प्रथम श्रेणी न्यायिक दंडाधिकारी अजय उर्डे के अदालत ने धर्मस्थल में तोड़फोड़ के आरोपियों सिहोरा निवासी बनवारी, राहुल, करण ऊर्फ राजू, सक्षम ऊर्फ रामजी व जीतेन्द्र ऊर्फ जित्तू को जमानत देने से इनकार कर दिया। कोर्ट ने सभी को जमानत अर्जी निरस्त कर दी। अभियोजन की ओर से सहायक जिला लोक अभियोजन अधिकारी राजकुमार शर्मा ने अर्जी का विरोध किया। उन्होंने दलील दी कि फरियादी रघुप शाह द्वारा हमराह मुबारक शाह, जाहद अली शाह, शाहनशा शाह ने थाना सिहोरा में उपस्थित आकर एक लिखित आवेदन-पत्र पेश किया था। जिसमें आरोप लगाया था कि 19 फरवरी, 2026 को रात करीब 10.30 बजे फरियादी रघुप शाह व मुबारक शाह तथा आस पास के और भी लोग बाबा साहब के मजार के पास खड़े हुए थे। इसी दौरान आजाद चौक की घटना को लेकर पृथ्वी चौहान, जितेंद्र उर्फ जित्तू बर्मन, भगत चौहान, कल्लू गुप्ता, राहुल श्रीवास्तव, सक्षम गुप्ता, करिया झारिया व करिया झारिया का भाई तथा उनके साथ अन्य 25 से 30 लोग हाथों में लाठी, झंडा, राड, तलवार लिए मजार में घुस गए। मना करने पर गाली-गलौच करते हुए तोड़फोड़ कर दी।

बटनदार चाकूओं के सप्लायर की अग्रिम जमानत याचिका खारिज

मप्र हाईकोर्ट के न्यायाधीश संदीप एन भट्ट की अदालत ने बटनदार (रामपुरी) चाईना चाकू के सप्लायर गलगला चौक मुकादमगंज स्थित विजय जनरल स्टोर के संचालक बेबू कटारिया उर्फ भगवानदास की अग्रिम जमानत याचिका खारिज कर दी। अभियोजन पक्ष की ओर से अतिरिक्त महाधिवक्ता हरप्रीत सिंह रुपराह एवं पैनेल अधिवक्ता हिमांशु तिवारी ने जमानत याचिका का विरोध करते हुए न्यायालय को बताया कि जबलपुर शहर में लगातार चाकू बाजी की घटनाएं बढ़ रही हैं जिले में अपराधियों द्वारा आये दिन चाकू बाजी, हत्या, व हत्या के प्रयास एवं गुंडा टेक्स वसूली करने इन चाकूओं का उपयोग किया जा रहा है। धारा 25 आर्म्स एक्ट के तहत बटन दार चाकू रखना एवं उसको बेचना प्रतिबंधित है राज्य शासन द्वारा बटनदार चाकू बैन किया गया है एवं पुलिस द्वारा विवेचना में यह पाया है कि जिले में बटनदार चाकूओं की सप्लाय आरोंपी के द्वारा ही की जा रही है। गडा पुलिस ने पिछले दिनों भारी मात्रा में बटनदार चाईना चाकू का जखीरा पकड़ा था। पकड़े गए आरोपियों ने अपने बयान में कहा कि चाकू उन्होंने दुकान दार बेबू कटारिया से खरीदी थी। बचाव व विरोध पक्ष की दलीलें सुनने के बाद न्यायालय ने अग्रिम जमानत याचिका खारिज कर दी।

नगर निगम का अनुकंपा नियुक्ति अभियान शुरु दिवंगत कर्मचारियों के आश्रितों को दी गई नियुक्तियां

जबलपुर। नगर निगम ने अपने कर्मचारियों और अधिकारियों के हितों की रक्षा करने की अपनी प्रतिबद्धता का एक और उदाहरण प्रस्तुत किया है। महापौर जगत बहादुर सिंह “अन्नू” और निगमायुक्त रामप्रकाश अहिरवार के नेतृत्व में नगर निगम ने वर्षों से लंबित अनुकंपा नियुक्ति के मामलों को मिशन मोड में सुलझाया है। महापौर श्री “अन्नू” ने कहा कि नगर निगम के सभी अधिकारी और कर्मचारी उनके परिवार के सदस्य हैं और उनके हितों की रक्षा करना उनकी जिम्मेदारी है। उन्होंने इस बात पर जोर दिया कि निगम परिवार के कर्मचारियों के प्रति संवेदनशीलता के साथ दायित्व निभाना महत्वपूर्ण है। निगमायुक्त रामप्रकाश अहिरवार ने बताया कि पिछले एक

महापौर अन्नू और निगमायुक्त रामप्रकाश अहिरवार का संवेदनशील प्रयास

महीने में सभी लंबित अनुकंपा नियुक्ति प्रकरणों का सूक्ष्म परीक्षण किया गया है और दिवंगत कर्मचारियों के आश्रितों को नियमों के तहत विभिन्न पदों पर नियुक्तियां दी गई हैं। इस संबंध में 47 दिवंगत कर्मचारियों के आश्रितों को अनुकंपा नियुक्ति के आदेश जारी कर दिए गए हैं, और उनकी नियुक्तियों के साथ आर्थिक लाभ भी प्रदान किया गया है। निगमायुक्त ने यह भी बताया कि शेष प्रकरणों का परीक्षण जारी है और जल्द ही बाकी पात्र परीजनों को भी नियुक्तियां दी जाएंगी। इस

ओमनगर में युवक की बेरहमी से पिटाई चोरी का आरोप लगाकर मारने का आरोप

जबलपुर। गोहलपुर थाना क्षेत्र अंतर्गत ओमनगर में एक युवक के साथ बेरहमी से मारपीट का मामला सामने आया है। बताया जा रहा है कि युवक पर चोरी का झूठा आरोप लगाकर उसकी जमकर पिटाई की गई, जिससे उसकी हालत गंभीर हो गई है। घटना प्रहलाद मूर्तिकार वाली गली में चल रही भागवत कथा के दौरान की बताई जा रही है। घायल युवक की बहन पद्मा केवट ने आरोप लगाया है कि पिंठू सेन और अन्य ने उसके भाई को घर से जबरन उठाया। इसके बाद उसे कथास्थल के पास ले जाकर बुरी तरह पीटा गया। परिजनों का कहना है कि युवक को जानबूझकर चोरी के झूठे मामले में फंसाया गया, जबकि असली संदिग्ध को मौके से भगा दिया गया। मारपीट में युवक को गंभीर चोटें आई हैं। परिजनों के मुताबिक उसे तुरंत अस्पताल में भर्ती कराया गया, जहाँ उसकी हालत चिंताजनक बनी हुई है। डॉक्टरों की निगरानी में उसका इलाज जारी है। मामले में एक चौकाने वाला आरोप स्थानीय पाषंड प्रमोद पटेल पर भी लगाया

यूपी के बांदा से हो रही सप्लाय, 170 कारतूस, 1 पिस्टल जब्त

भोला मामा से कारतूस लेकर आ रहा दरोगा गिरफ्तार



जबलपुर।

क्राइम ब्रांच व गोसलपुर पुलिस ने मुखबिर की सूचना पर कारवाई कर गोसलपुर मोहतरा टोल प्लाजा के पास घेराबंदी कर एक सेंद्रो कार को रोककर दो बदमाशों को पकड़ा और उनके पास से 1 पिस्टल, 170 जिंदा कारतूस बरामद किए गए। अदरताल सुहागी निवासी आरोपी दरोगा उर्फ विशाल पांडे और आदर्श बेन ने पुलिस को जानकारी दी कि ये लोग उत्तरप्रदेश के बांदा जिले से 80 हजार रुपये में भोला मामा से कारतूस खरीदकर लाए। पुलिस के मुताबिक आरोपी दरोगा उर्फ विशाल पांडे का पुराना अपराधिक रिकार्ड है उसके खिलाफ विभिन्न थानों में एक

दर्जन मामलें दर्ज हैं। अतिरिक्त पुलिस अधीक्षक क्राइम जितेंद्र सिंह ने यहां पुलिस कंट्रोलरूम में पत्रकारों से चर्चा करते हुए बताया कि मुखबिर की सूचना पर कटनी से आ रही एक सफेद सेंद्रो कार क्रमांक एमपी 20-सी 6302 को क्राइम ब्रांच और गोसलपुर पुलिस की संयुक्त टीम ने मोहतरा टोल प्लाजा पर घेराबंदी कर रोका और तलाशी ली। कार में महाराजपुर अधरताल निवासी 25 वर्षीय दरोगा उर्फ विशाल पाण्डे, और सुहागी निवासी 22 वर्षीय आदर्श बेन सवार थे। तलाशी लेने पर दरोगा के पास से एक पिस्टल मिली और कार के डैशबोर्ड में 32 बोर के 160 कारतूस मिले। पूछताछ में आरोपी विशाल पाण्डे उर्फ दरोगा ने बताया कि वह और आदर्श ये कारतूस उत्तर प्रदेश

के अतरा (बांदा) से ‘भोला मामा’ नाम के व्यक्ति से 80 हजार रुपये में खरीदकर लाए थे। इसमें से 72 हजार रुपये के कारतूस विशाल ने और 8 हजार रुपये के कारतूस आदर्श ने खरीदे थे। पुलिस ने बताया कि आरोपी विशाल पाण्डे शांति अपराधी है, जिस पर अधरताल और पनागर थाने में एक दर्जन से ज्यादा मामले दर्ज हैं। दोनों के खिलाफ थाना गोसलपुर में आर्म्स एक्ट और बीएनएस की धारा 111 (संशोधित अपराध) के तहत मामला दर्ज किया गया है। पुलिस ने दोनों आरोपियों के विरुद्ध थाना गोसलपुर में धारा 25, 27 आर्म्स एक्ट तथा संगठित अपराध का पाये जाने पर प्रथम से धारा 111 बीएनएस के तहत कार्यवाही की गयी।



डुमना एयरपोर्ट में आजीविका आउटलेट का वर्चुअल उद्घाटन

जबलपुर। म.प्र.राज्य ग्रामीण आजीविका मिशन में भोपाल में विगत दिवस मुख्यमंत्री द्वारा उद्घाटित आजीविका विवरण क्षमतावर्धन कार्यशाला कार्यक्रम के अंतर्गत जबलपुर के डुमना एयरपोर्ट में दो आजीविका आउटलेट का वर्चुअल उद्घाटन गुरुवार को मुख्यमंत्री डा. मोहन यादव द्वारा किया गया। एयरपोर्ट में इन आउटलेट की उपलब्धता जिला कलेक्टर राघवेंद्र सिंह तथा जिला पंचायत के सीईओ के नेतृत्व में हो सका।

किया बैंक में बंधक रखे मकान को बेचने का सौदा

जबलपुर। अधरताल थाना अंतर्गत ग्राम मौजा खैरी में बैंक में बंधक रखे मकान का सौदा कर 19 लाख रुपए हड़पने का मामला सामने आया है। पुलिस ने पीड़ित की शिकायत पर आरोपी पति पत्नी के खिलाफ धोखाधड़ी का मामला दर्ज कर लिया है। अधरताल पुलिस थाने से प्राप्त जानकारी के अनुसार पुरानी बस्ती ग्राम सुहागी निवासी 31 वर्षीय शुभम कुर्मी ने लिखित शिकायत में आरोप लगाया है कि विजय नगर निवासी राकेश प्रसाद तिवारी एवं उनकी पत्नी ज्योति तिवारी ने बंधक रखे मकान का सौदा कर उनसे 19 लाख रुपये ले लिए। शिकायत के अनुसार,

आरोपी पति-पत्नी के खिलाफ धोखाधड़ी का प्रकरण दर्ज

मौजा खैरी स्थित 3750 वर्गफुट प्लॉट में से 810 वर्गफुट निर्मित आरसीसी प्रथम तल मकान का 5 जून 2025 को कुल 25 लाख रुपये में सौदा हुआ था, जिसमें से 19 लाख रुपये अग्रिम दिए गए।

पीड़ित के मुताबिक 17 जनवरी 2026 को इंडिया सेंटर फाइनेंस कॉर्पोरेशन लिमिटेड, मदन महल के बैंक अधिकारी मकान पर पहुंचे और बताया कि उक्त संपत्ति पर अक्टूबर 2023 में 26 लाख रुपये का लोन लिया गया था तथा किस्तें न चुकाने पर कार्रवाई की जा रही है। आरोप है कि आरोपियों ने बैंक में बंधक रखे मकान का कूटरचित विक्रय अनुबंध कर धोखे से राशि हड़प ली। पुलिस ने पति-पत्नी के विरुद्ध धारा 318(4) बीएनएस के तहत अपराध पंजीबद्ध कर विवेचना शुरू कर दी है।



व्हाटसएप में लिखा “मुझे तुम्हारी वजह से मरना पड़ा” ...!

जबलपुर। थाना गोरखपुर की चौकी रामपुर क्षेत्र में 7 जनवरी 2026 को एक व्यक्ति द्वारा फांसी लगाकर आत्महत्या कर ली गई। इस मामले में विवेचना के बाद पुलिस ने मृतक की पत्नी के खिलाफ आत्महत्या के लिए उत्प्रेरित करने का मामला दर्ज कर लिया है। रामपुर पुलिस चौकी से प्राप्त जानकारी के अनुसार चित्रांशु स्कूल के पास रामपुर के पास निवासी दीपक कुमार वर्मा ने अपने घर में फांसी लगाकर आत्महत्या कर ली थी। पुलिस ने मर्ग कायम कर मामले की जांच शुरू की। इस दौरान परिजनों के बयान सामने आए कि दीपक वर्मा की पत्नी श्रीमती रश्मि कर्नौजिया के विवाह के बाद भी अन्य पुरुष से संबंध होने को लेकर पति-पत्नी के बीच लंबे समय

पत्नी के विरुद्ध प्रकरण दर्ज

से विवाद चल रहा था। दीपक द्वारा विरोध किए जाने पर उसे मानसिक रूप से प्रताड़ित किया जाता था। बताया गया कि बीते करीब एक वर्ष से दीपक तनाव में था और पत्नी द्वारा कथित रूप से “जो करना है करो, जाकर मर जाओ” जैसे शब्द कहे जाते थे। घटना से पहले दीपक ने व्हाट्सएप चैट के माध्यम से संदेश लिखा कि “मुझे तुम्हारी वजह से मरना पड़ा, लेकिन मैं तुम्हारा नाम लिखकर नहीं जा रहा हूँ।” इसके बाद उसने घर के कमरे में पंखे से चादर का फंदा बनाकर आत्महत्या कर ली। पुलिस ने मामले में मृतक की पत्नी श्रीमती रश्मि के खिलाफ धारा 108 बीएनएस के तहत अपराध दर्ज कर विवेचना प्रारंभ कर दी है।

वसूली अभियान: बल्देवबाग और भानतलैया में 28 करदाताओं के खिलाफ हुई कुर्की एवं तालाबंदी

जबलपुर। नगर निगम द्वारा चलाए जा रहे वसूली अभियान के तहत नगर निगमायुक्त रामप्रकाश अहिरवार के निर्देशानुसार बल्देवबाग और भानतलैया संभागों में बकाया करों की राशि न जमा करने वाले 28 करदाताओं के खिलाफ कुर्की एवं तालाबंदी की कार्रवाई की गई है। इस अभियान के अंतर्गत सहायक यंत्री और राजस्व टीम के सहयोग से इन दोनों संभागों में कड़ी कार्रवाई की गई। जिन करदाताओं ने बार-बार सूचना देने के बावजूद अपनी बकाया कर राशि का भुगतान नहीं किया था, उनके खिलाफ कुर्की की कार्रवाई की गई। इसके साथ ही उन संपत्तियों को वैधानिक प्रक्रिया के अनुसार नीलाम करने की भी योजना बनाई गई है। संभाग क्रमांक 5 बल्देवबाग में सहिदाने करबला इमाम हुसैन मुतवल्ली गुलाम अहमद हुसैन मार्केट और कमनिया गेट पर 10 दुकानों पर तालाबंदी की गई, जिसमें 1 लाख 5 हजार 7 सौ 83 रुपये, मुरारी लाल पर 35 हजार 6 सौ 53 रुपये, इस्माइल खान पर 39 हजार 4 सौ 94 रुपये, कुंवर लाल पर 1 लाख 93 हजार

9 सौ 87 रुपये सहित कई अन्य लोगों और संस्थाओं पर कुर्की की कार्रवाई की गई। इस कार्यवाही के दौरान संभागीय अधिकारी अनुपम शुक्ला, महेंद्र पाल सिंह उडके, राजस्व निरीक्षक देवनाथ राठौर, और अन्य अधिकारी भी उपस्थित रहे। नगर निगम ने व्यापारियों से अपील की है कि वे अपने व्यापार लाइसेंस का नवीनीकरण समय पर कराएं, क्योंकि वर्ष 2026-27 के लिए लाइसेंस नवीनीकरण की प्रक्रिया शुरू हो चुकी है। होली पर्व और मार्च माह के दौरान भीड़-भाड़ से बचने के लिए व्यापारियों को यह प्रक्रिया समय रहते पूरी करने की सलाह दी गई है। नगर निगम के बाजार विभाग में लाइसेंस शाखा, जॉर्ज टाउन स्कूल, गोल बाजार से व्यापारी अपना लाइसेंस नवीनीकरण करवा सकते हैं। नगर निगमायुक्त रामप्रकाश अहिरवार ने चेतावनी दी है कि यदि व्यापारियों ने निर्धारित समयसीमा में लाइसेंस नवीनीकरण नहीं कराया, तो उनके खिलाफ कड़ी कार्रवाई की जाएगी।

ननि की कड़ी कार्रवाई अवैध पेड़ कटाई पर अज्ञात व्यक्ति के खिलाफ एफआईआर

जबलपुर। शहर की हरियाली को सुरक्षित रखने और पर्यावरण को नुकसान पहुंचाने वालों को कड़ा संदेश देने के उद्देश्य से नगर निगम पूरी तरह से मुस्तैद है। नगर निगम के निगमायुक्त रामप्रकाश अहिरवार के निर्देश पर अवैध रूप से पेड़ काटने वालों के खिलाफ सख्त कार्रवाई की गई है। सहायक यंत्री उद्यान श्रीमती दीपति बनारिया के अनुसार, संभाग क्रमांक 7 अधरताल के शहीद अब्दुल हमीद वार्ड, गांधी चौक में कुछ दिनों पहले अज्ञात शरारती तत्वों द्वारा एक खाली प्लॉट में लगे पेड़ों को काट दिया गया था। जैसे ही यह जानकारी नगर निगम के संज्ञान में आई, अधिकारियों ने त्वरित कार्रवाई की। नगर निगम के उद्यान विभाग ने न केवल कटे हुए पेड़ों को जब्त किया, बल्कि पर्यावरण सुरक्षा के प्रति अपनी प्रतिबद्धता जताते हुए अज्ञात दोषियों के खिलाफ अधरताल थाने में एफ.आई.आर. भी दर्ज कराई है। इस कार्यवाही के दौरान स्वास्थ्य अधिकारी, संभागीय अधिकारी, संभागीय यंत्री और मुख्य स्वास्थ्य निरीक्षक सहित अन्य अधिकारी उपस्थित रहे। नगर निगम ने इस कदम से यह स्पष्ट कर दिया है कि पर्यावरण सुरक्षा के मामले में कोई समझौता नहीं किया जाएगा, और ऐसे तत्वों के खिलाफ कड़ी कार्रवाई की जाएगी जो शहर की हरियाली और पर्यावरण को नुकसान पहुंचाते हैं।

जबलपुर की मेटनेस टीम ने किया लाइव लाईन मेटनेस

बिना शटडाउन लिए मेटनेस से निर्बाध रही विद्युत आपूर्ति

जबलपुर। विंध्य क्षेत्र में उत्पादित सौर ऊर्जा की निर्बाध निकासी सुनिश्चित करने तथा संभागीय मुख्यालय रीवा सहित आसपास के क्षेत्रों में विद्युत आपूर्ति प्रभावित न हो, इसके लिए मध्यप्रदेश पावर ट्रांसमिशन कंपनी (एमपी ट्रांसको) की जबलपुर ट्रांसमिशन लाइन मेटनेस टीम ने 220 केवी सबस्टेशन रीवा में चालू 2 लाख 20 हजार वोल्ट प्रणाली पर बेयर हैड तकनीक से सफलतापूर्वक लाइव लाइन मेटनेस कर एक उत्कृष्ट तकनीकी कार्य संपन्न किया। यह कार्य 220 केवी मेन बस पर 220 केवी सिरमौर बे के बस आइसोलेटर में उत्पन्न हॉट प्वाइंट को दूर करने हेतु हॉट लाइन मेटनेस पद्धति से किया गया। इस चुनौतीपूर्ण कार्य को ट्रांसमिशन लाइन मेटनेस की जबलपुर टीम ने रीवा पहुंचकर उच्च दक्षता, समन्वय और सुरक्षा मानकों का पूर्ण पालन करते हुए बेयर हैड तकनीक से सफलतापूर्वक पूर्ण किया।



विद्युत व्यवधान टालने लिया गया निर्णय

एमपी ट्रांसको के अधीक्षण अभियंता एम.पी. पटेल ने बताया कि सामान्य परिस्थितियों में इस प्रकार के मेटनेस कार्य हेतु सबस्टेशन का शटडाउन लेना आवश्यक होता है। किन्तु शटडाउन लेने से रम्य की सोलर जनरेशन की निकासी बाधित होती और रीवा शहर, रामपुर बघेलान, व्योहारी, रामपुर नैकिन, रेलवे ट्रेक्शन तथा जेपी सीमेंट सहित अनेक उपभोक्ताओं की विद्युत आपूर्ति घंटों प्रभावित रहती। इसी को ध्यान में रखते हुए प्रबंधन द्वारा लाइव लाइन मेटनेस कराने का निर्णय लिया गया। विशेष प्रशिक्षित टीम के न होने से जबलपुर की टीम रीवा बुलाई गई, जिसने इस महत्वपूर्ण कार्य को अंजाम देकर सौर ऊर्जा की निकासी और क्षेत्रीय विद्युत आपूर्ति दोनों पूर्णतः निर्बाध बनाये रखा।

इस महत्वपूर्ण कार्य को सफलतापूर्वक संपन्न कराने में जबलपुर के कार्यपालन अभियंता ए.पी.एस. चौहान तथा कनिष्ठ अभियंता राजू चौहान के मार्गदर्शन में जबलपुर की ट्रांसमिशन लाइन मेटनेस टीम के दक्ष सदस्य ज्ञानेश्वर, कमलेश मरावी, होलकर सिंह एवं जगदीश ठाकुर का विशेष योगदान रहा।

इनका रहा विशेष योगदान

इस महत्वपूर्ण कार्य को सफलतापूर्वक संपन्न कराने में जबलपुर के कार्यपालन अभियंता ए.पी.एस. चौहान तथा कनिष्ठ अभियंता राजू चौहान के मार्गदर्शन में जबलपुर की ट्रांसमिशन लाइन मेटनेस टीम के दक्ष सदस्य ज्ञानेश्वर, कमलेश मरावी, होलकर सिंह एवं जगदीश ठाकुर का विशेष योगदान रहा।

साहित्यकार विनोद नयन, डॉ मुकुल व डॉ विनीता अंतरराष्ट्रीय मातृभाषा रत्न से सम्मानित

जबलपुर। संस्कारधारी जबलपुर के वरिष्ठ साहित्यकार डॉ. विनोद नयन, वरिष्ठ साहित्यकार एवं कवयित्री डॉ. मुकुल तिवारी तथा शिक्षाविद् एवं साहित्यकार डॉ. विनीता पाण्डेय को अंतरराष्ट्रीय मातृभाषा दिवस के अवसर पर 'अंतरराष्ट्रीय मातृभाषा रत्न' मानद उपाधि से सम्मानित किया गया। यह सम्मान नेपाल की संस्था शब्द प्रतिभा फाउंडेशन द्वारा उनकी साहित्यिक उपलब्धियों, साहित्य सेवा तथा मातृभाषा के संवर्धन में योगदान के लिए प्रदान किया गया।

डॉ. विनोद नयन विगत 35 वर्षों से साहित्य एवं समाज में सक्रिय रहते हुए नवोदित साहित्यकारों को मंच प्रदान कर रहे हैं। वे अखिल भारतीय कवि सम्मेलनों के श्रेष्ठ उद्घोषक के रूप में अपनी विशिष्ट पहचान बना चुके हैं। उन्हें आकाशवाणी में 'ए वेड कवि', टी.एन. शेखन सम्मान तथा काव्य श्री अलंकरण जैसे राष्ट्रीय सम्मान प्राप्त हो चुके हैं। वे प्रसंग अंतरराष्ट्रीय मंच के संस्थापक के रूप में मातृभाषा के संरक्षण और विकास के लिए सकत कार्यरत हैं। डॉ. मुकुल तिवारी साहित्य एवं शिक्षा के क्षेत्र में विभिन्न संस्थाओं के माध्यम से हिंदी भाषा के विकास में सक्रिय भूमिका निभा रही है। वंदे मातरम् संस्था के जरिए उन्होंने राष्ट्रभाषा हिंदी के प्रचार-प्रसार में महत्वपूर्ण योगदान दिया है। डॉ. विनीता पाण्डेय विगत 30 वर्षों से शिक्षा एवं साहित्य के क्षेत्र में उल्लेखनीय कार्य कर रही हैं। भाषा, साहित्य, संस्कृति और शिक्षा के क्षेत्र में उनकी सक्रिय सहभागिता रही है। वे एक प्रेरक वक्ता एवं साहित्यकार के रूप में शोशल मीडिया सहित विभिन्न मंचों पर सक्रिय रहते हुए विद्यालय से महाविद्यालय स्तर तक विद्यार्थियों का मार्गदर्शन कर रही हैं। संस्था के अध्यक्ष आनंद गिरि मालु ने बताया कि इस मानद उपाधि का उद्देश्य हिंदी भाषा एवं देवनागरी लिपि के संरक्षण, संवर्धन और वैश्विक प्रचार-प्रसार के साथ वैश्व-विदेश के साहित्यकारों एवं शिक्षाविदों को अंतरराष्ट्रीय स्तर पर प्रोत्साहित करना है। इस अवसर पर भारत, नेपाल, अमेरिका सहित पांच देशों के साहित्यकारों और शिक्षाविदों को सम्मानित किया गया। इस उपलब्धि पर नगर के अनेक साहित्यकारों— डॉ. दीपक साहू, डॉ. ए.के. गंडारी, डॉ. विजय वाक्ता, डॉ. राजू रुही, दीपक अग्रवाल, एच. पटिल चिन्देश, डॉ. अंकिता नेमा, डॉ. संस्था पाठक, डॉ. विनोद बाजपेई, सुभाष मणि बैरागी, इंदु सिंह कंठन, डॉ. शोभा सिंह, डॉ. प्रिया तिवारी, बसंत शर्मा, डॉ. मकसूद अली कादरी, अंबर प्रियदर्शी, कृष्णा राजपूत, अर्चना द्विवेदी गुजरात एवं शशि सिंह परिहार सहित अन्य साहित्यप्रियों ने शुभकामनाएं प्रेषित की हैं।

श्री सिंगाजी ताप विद्युत खंडवा का कमाल ड्राई ऐश निष्पादन का बनाया नया कीर्तिमान

जबलपुर। मध्यप्रदेश पावर जनरेशन कंपनी लिमिटेड के खंडवा जिले में स्थापित श्री सिंगाजी ताप विद्युत गृह ने कुल 210 बल्कर टुक ड्राई ऐश विभिन्न उपयोग के लिए निजी कंपनियों को मेजकटर ड्राई ऐश निष्पादन का नया रिकार्ड करवा दिया। विद्युत गृह की 600 मेगावाट क्षमता की दो एच 660 मेगावाट क्षमता की दो इकाइयों से उत्पन्न ड्राई ऐश को प्रभावी प्रबंधन करते हुए कुल 210 बल्कर टुक के माध्यम से 7793 मीट्रिक टन ड्राई ऐश निष्पादित की गई। यह मध्यप्रदेश पावर जनरेशन कंपनी की पचाई ऐश के सद्युपयोग, रि-साइकिल व निष्पत्ता करने की प्रतिबद्धता का परिचायक है। पर्यावरण संबंधी बढ़ती चिंता और समस्या की बढ़ती गंभीरता के कारण पचाई ड्राई ऐश का प्रबंधन करना अनिवार्य हो गया है। पिछले वर्ष की तुलना में ज्यादा ड्राई ऐश का निष्पादन-कंपनी के विद्युत गृह तकनीकी दक्षता एवं उच्च कोटि के अभियंताओं के कुशल संचालन के लिए जाने जाते हैं, वहीं ड्राई ऐश का समुचित उपयोग भी एक महत्वपूर्ण आयाम है, जिसके लिए विशेष योजना एवं सतत निगरानी सुनिश्चित की जाती है। पावर प्लांट के फेज-1 से 143 बल्कर टुक द्वारा 5229 मीट्रिक टन ड्राई ऐश निष्पादित की गई जो कि पिछले वर्ष में निष्पादित 131 बल्कर टुक की तुलना में अधिक है। इसी प्रकार फेज-2 से 67 बल्कर टुक द्वारा 2563 मीट्रिक टन ड्राई ऐश सफलतापूर्वक निष्पादित की गई। ड्राई ऐश और क्या है उपयोग-ड्राई ऐश ताप विद्युत गृहों में कोयले के बहने से उत्पन्न उप-उत्पाद है, जिसका उपयोग निर्माण एवं औद्योगिक क्षेत्रों में व्यापक रूप से किया जाता है। यह पॉर्टलैंड सीमेंट के आंशिक विकल्प के रूप में कंक्रीट निर्माण में प्रयुक्त होती है, जिससे मजबूती, टिकाऊपन, जल अवशोषण में कमी एवं कार्यक्षमता में वृद्धि होती है। इसके अतिरिक्त इसका उपयोग ईंट, टाइल, सडक, तथा औद्योगिक पेट एवं कोटिंग्स बनाने में भी किया जाता है। विशेष रूप से क्लास-एफ पचाई ऐश का उपयोग एंटी-कोरोजिव एवं वाटरप्रूफ कोटिंग्स में किया जाता है, जिससे लाबन में कमी के साथ गुणवत्ता में वृद्धि सुनिश्चित होती है। पर्यावरणीय उत्तरदायित्व और संसाधन प्रबंधन के क्षेत्र में महत्वपूर्ण उपलब्धि-प्राथमिकता से अर्जित सिंह एवं डायरेक्टर टेकनिकल सुबोध निगम ने इस उपलब्धि पर हर्ष व्यक्त करते हुए कहा कि कंपनी की पचाई ऐश उपयोग के प्रति प्रतिबद्धता पहले से अधिक सशक्त हुई है और यह पर्यावरणीय उत्तरदायित्व और संसाधन प्रबंधन के क्षेत्र में महत्वपूर्ण उपलब्धि है।

दुर्गा मंदिर में पथराव करने वाले अभी भी खुलेआम घूम रहे!



हिंदू पक्ष के ऊपर पुलिस की गलत कार्यवाही पर महिला संगठन ने सौपा ज्ञापन सिहोरा। विगत दिनों आजाद चौक स्थित दुर्गा मंदिर में हुई पथरावबाजी के बाद पुलिस द्वारा हिन्दू पक्ष के ऊपर की गई एकतरफा कार्यवाही एवं गलत धाराओं के तहत मामला कायम करने से नाराज महिला संगठन ने एसडीएम को ज्ञापन सौंपकर एफआईआर पर पुनर्विचार करने की मांग की है। सौंपे गये ज्ञापन में कहा गया है कि विगत दिवस जब जय ज्योति समिति आजाद चौक सिहोरा में माताजी की आरती हो रही थी। तभी आरती में विघ्न डालते हुए सामने स्थित मस्जिद एवं आसपास के मुस्लिम घरों से पथराव किया गया और साथ ही समिति के लोगों से हाथपाई भी की गई और यह पथराव पुलिस के सामने हुआ। उक्त घटना में मंदिर की रक्षा कर रहे हिंदूओं पर ही पुलिस ने गलत धाराओं के तहत मामला दर्ज कर उन्हें जेल भेजा जिसका पुनः निरीक्षण जरूरी है और साथ ही दंगा और पथराव करने वालों में कुछ लोग अभी खुले घूम रहे हैं जो भविष्य में इस घटना की पुनरावृत्ति कर सकते हैं। उन्हें जल्द से जल्द गिरफ्तार किया जाए साथ ही मस्जिद में घटना के समय एक साथ इतने पथर एकत्रित करना असंभव प्रतीत होता है यह इस बात की ओर संकेत भी करता है यह पथराव प्रायोजित था इस नाते मस्जिद कमेटी पर भी मामला दर्ज कर जांच की जाए साथ ही ऐसे स्थल की जांच की जाए जहां जहां पथर और हथियार इकट्ठे होने की संभावना हो सकती है। सिहोरा महिला संगठन ने गत दिवस हुई सांप्रदायिक घटना की निष्पत्ति जांच करने की मांग की है। इस अवसर पर संध्या दिलीप दुबे, अंजली गोलू पांडे, वंदना, विमला रजक, आकांक्षा गुप्ता, प्रीति रजक, सुमित्रा, कंचन, शीला, मंजू मिश्रा, आरती, रमा, रीता, आंचल के साथ अनेक महिलाएं भी उपस्थित रहीं।

महिमा जैन और स्मृति चौरसिया ने की कंपनी सेक्रेटरी परीक्षा उत्तीर्ण

जबलपुर। एमपी पावर मैनेजमेंट कंपनी कंपनी सेक्रेटरी कार्यालय में इंटरशिप कर रही महिमा जैन और स्मृति चौरसिया ने इंस्टीट्यूट ऑफ कंपनी सेक्रेटरी ऑफ इंडिया द्वारा ली गई कंपनी सेक्रेटरी (सीएस प्रोफेशनल) की परीक्षा सफलतापूर्वक उत्तीर्ण कर ली है। उल्लेखनीय है कि महिमा जैन व स्मृति चौरसिया वर्तमान में



पावर मैनेजमेंट कंपनी के कंपनी सेक्रेटरी विजय खंडेलवाल के अंतर्गत प्रशिक्षण हासिल कर रही हैं।

गौवंश प्रबंधन को लेकर विहिप और बजरंग दल का प्रदर्शन

निगम कमिश्नर को सौपा ज्ञापन

जबलपुर। शहर में गौवंश की देखभाल और प्रबंधन को लेकर विश्व हिंदू परिषद और बजरंग दल के कार्यकर्ताओं ने गुरुवार को नगर निगम के खिलाफ प्रदर्शन किया। बड़ी संख्या में एकत्रित कार्यकर्ताओं ने निगम कमिश्नर को ज्ञापन सौंपते हुए गौवंश प्रबंधन में लापरवाही और अनियमितताओं का आरोप लगाया। संगठन के पदाधिकारियों ने कहा कि शहर में केटल वैन और गौ एम्बुलेंस की सेवाएं प्रभावी ढंग

से संचालित नहीं हो रही हैं। उनका आरोप है कि बीमार और घायल गौवंश को समय पर उपचार नहीं मिल पा रहा है, जिससे वे सड़कों पर ही पड़े रहते हैं। कार्यकर्ताओं का कहना है कि आवारा गौवंश की समस्या से निपटने के लिए कोई स्पष्ट और ठोस योजना नजर नहीं आ रही है। प्रदर्शनकारियों ने यह भी आरोप लगाया कि गौवंश प्रबंधन का जिम्मा संभालने वाली एजेंसियां अपेक्षित कार्य नहीं कर रही, जबकि उन्हें नियमित भुगतान किया जा रहा है। संगठनों ने इस पूरे मामले की जांच कर पारदर्शिता सुनिश्चित करने की मांग की है। ज्ञापन में हाल ही की एक घटना का जिक्र भी

किया गया, जिसमें एक बीमार गौवंश के साथ कथित रूप से लापरवाही बरती गई। संगठनों ने इसे गंभीर मामला बताते हुए निगमदर लोगों पर कार्रवाई की मांग की है। आंदोलन की चेतावनी विहिप और बजरंग दल ने मांग की है कि संबंधित समिति या एजेंसी की समीक्षा कर आवश्यक कार्रवाई की जाए। उन्होंने चेतावनी दी है कि यदि एक महीने के भीतर स्थिति में सुधार नहीं हुआ, तो वे व्यापक आंदोलन शुरू करेंगे। नगर निगम प्रशासन की ओर से ज्ञापन प्राप्त कर मामले की जांच का आश्वासन दिया गया है।

पीएम श्री विद्यालयों के माध्यम से विकसित हो रहे 21वीं सदी के कौशल

जबलपुर। भारत सरकार द्वारा संचालित पीएम श्री विद्यालयों के निरीक्षण क्रम में भारत सरकार की संयुक्त सचिव अमरप्रीत सिंह दुग्गल का जबलपुर जिले में प्रवास रहा। विगत दिवस कलेक्ट्रेट सभाकक्ष में आयोजित समीक्षा बैठक में उन्होंने जिले के 27 पीएम श्री विद्यालयों के प्राचार्यों को संबोधित करते हुए गुणवत्तापूर्ण शिक्षा, नवाचार और छात्र-केंद्रित गतिविधियों पर विशेष बल दिया। इसी क्रम में आज उन्होंने केंद्रीय विद्यालय CMM जबलपुर का विस्तृत निरीक्षण किया। निरीक्षण के दौरान केंद्र सरकार द्वारा निर्धारित मानकों एवं पीएम श्री योजना के विभिन्न घटकों का सूक्ष्म अवलोकन किया गया। विद्यालय परिसर में संचालित शैक्षणिक एवं सह-शैक्षणिक गतिविधियों की सराहना करते हुए उन्होंने विद्यालय परिवार को बधाई दी। निरीक्षण के दौरान विज्ञान एवं कंप्यूटर प्रयोगशालाएं, अटल टिकरिंग लैब, स्मार्ट क्लासरूम तथा आईसीटी कक्ष का अवलोकन किया गया। विद्यार्थियों को आधुनिक संसाधनों के माध्यम से व्यवहारिक एवं नवाचार आधारित शिक्षण उपलब्ध कराने के प्रयासों की



उन्होंने विशेष सराहना की। इस अवसर पर "जादू नहीं विज्ञान" जैसी नवाचार गतिविधियाँ, आकर्षक विद्यालय प्रवेश द्वार, बैंगलैस टेब, गणित एवं विज्ञान सर्किल, टीएलएम नवाचार, यूथ क्लब एवं इको क्लब की गतिविधियों की जानकारी दी गई। इन पहलों के माध्यम से विद्यार्थियों में वैज्ञानिक दृष्टिकोण, रचनात्मकता, पर्यावरण जागरूकता एवं जीवन कौशल के विकास पर बल दिया जा रहा है। निरीक्षण में विद्यालय की गतिविधियाँ सुव्यवस्थित पाई गईं। बैठक में बताया गया कि पीएम श्री (Prime Minister Schools for Rising India) योजना का उद्देश्य चयनित विद्यालयों को आदर्श एवं उकृष्ट शिक्षण संस्थानों के रूप में विकसित करना है। राष्ट्रीय शिक्षा नीति 2020 के अनुरूप समग्र एवं अनुभव आधारित शिक्षा, डिजिटल संसाधनों का उपयोग, प्रोजेक्ट आधारित अधिगम तथा 21वीं सदी के

कौशल—आलोचनात्मक चिंतन, समस्या समाधान, रचनात्मकता एवं संचार कौशल—पर विशेष ध्यान दिया जा रहा है। साथ ही इको क्लब, यूथ क्लब एवं स्वच्छता गतिविधियों के माध्यम से सामाजिक एवं पर्यावरणीय उत्तरदायित्व की भावना विकसित की जा रही है। संयुक्त सचिव ने कहा कि पीएम श्री विद्यालयों का उद्देश्य आत्मनिर्भर, नवाचारी एवं जिम्मेदार नागरिक तैयार करना है, जो भविष्य में राष्ट्र निर्माण में महत्वपूर्ण भूमिका निभाएँ और अन्य विद्यालयों के लिए रोल मॉडल बनें। निरीक्षण उपरांत संयुक्त सचिव श्रीमती अमरप्रीत सिंह दुग्गल एवं उनकी कंसल्टेंट रेनु रहिल अपराहन 2 बजे की उड़ान से दिल्ली रवाना हुईं। इस अवसर पर दिल्ली से केंद्रीय शिक्षा विभाग की कंसल्टेंट रेनु रहिल, जिला शिक्षा अधिकारी धनरथम सोनी, केंद्रीय विद्यालय संगठन के उपायुक्त दिगाराज मीणा, डीपीसी योगेश शर्मा, एडीपीसी गौतम बर्वे, विधि अधिकारी कृष्णाकांत शर्मा, केंद्रीय विद्यालय के सहायक आयुक्त होरालाल तथा विद्यालय के प्राचार्य अनुपम शुक्ला सहित अन्य अधिकारी एवं कर्मचारी उपस्थित रहे।

मझौली में 25 दिन से किसानों का धरना जारी

मझौली। कथित धान घोटाले और बकाया भुगतान की मांग को लेकर किसानों का धरना प्रदर्शन लगातार 25वें दिन भी जारी रहा। लंबे समय से भुगतान न होने से किसानों में भारी आक्रोश व्याप्त है। धरना स्थल पर किसानों ने कहा कि घोटाले की निष्पत्ति जांच कर दोषियों पर सख्त कार्रवाई की जाए तथा उनका लंबित भुगतान तत्काल किया जाए। किसानों का आरोप है कि कई बार ज्ञापन सौंपने और अधिकारियों से मुलाकात करने के बावजूद अब तक कोई ठोस कदम नहीं उठाया गया है। किसान नेताओं ने घोषणा की है कि शुरुवार दोपहर बाद 2 बजे कटौती रोड स्थित पुरानी मोहन दुकान से 'सब यात्रा' निकाली जाएगी, जो तहसील कार्यालय पहुंचकर समाप्त होगी। बड़ी संख्या में किसान इस शांतिपूर्ण रैली में शामिल होकर शासन-प्रशासन तक अपनी मांग पहुंचाएंगे। किसानों ने चेतावनी दी है कि यदि शीघ्र भुगतान नहीं किया गया तो आंदोलन को और उग्र किया जाएगा। इधर प्रशासन का कहना है कि मामले की जांच जारी है और किसानों की समस्याओं के समाधान के प्रयास किए जा रहे हैं। फिलहाल क्षेत्र में स्थिति शांतिपूर्ण बनी हुई है, हालांकि किसानों में रोष बना हुआ है।



किसानों का धरना प्रदर्शन लगातार 25वें दिन भी जारी रहा। लंबे समय से भुगतान न होने से किसानों में भारी आक्रोश व्याप्त है। धरना स्थल पर किसानों ने कहा कि घोटाले की निष्पत्ति जांच कर दोषियों पर सख्त कार्रवाई की जाए तथा उनका लंबित भुगतान तत्काल किया जाए।

वाहन चालक और राहगीर हो रहे हादसे के शिकार

पनागर।

करौंदा से कुशनेर सड़क चौड़ीकरण में ठेकेदार की लापरवाही वाहन चालकों समेत राहगीरों पर भारी पड़ रही है। बैरिकेटिंग और संकेतक नहीं लगाने के कारण लोग दुर्घटनाग्रस्त हो रहे हैं। निर्माण कार्य में ठेकेदार की ओर से बरती जा रही हद दर्जे की लापरवाही के चलते राहगीरों को सड़क पर चलना मुश्किल हो गया है। वाहनों के गुजरने से गिट्टियाँ उचटकर राहगीरों और चालकों को घायल कर रही हैं। वहीं पानी नहीं डालने के कारण सड़क पर धूल ही धूल हो चुकी है। दिन के वक्त तो जैसे जैसे वाहन चालक यहाँ से गुजरते हैं, लेकिन रात के वक्त यहाँ से निकलना किसी बड़ी चुनौती से कम नहीं रहता है। स्थानीय लोगों की शिकायतों के बाद भी ठेकेदार के कानों में जू नहीं रेंग रही है। राहगीरों का कहना है कि यदि ठेकेदार का रवेया इसी तरह रहा, तो किसी दिन कोई गंभीर हादसे के होने से इंकार नहीं किया जा सकता।

करौंदा-कुशनेर सड़क चौड़ीकरण में ठेकेदार की लापरवाही



सड़कों पर फैली गिट्टियाँ, गिर रहे चालक बताया गया कि निर्माण के दौरान बैरिकेटिंग नहीं लगाए जाने के कारण वाहन चालक यहाँ-वहाँ से वाहन दौड़ा रहे हैं। इसके चलते नव निर्मित सड़क पर भी गिट्टियाँ फैल रही हैं। नतीजतन दो पहिया वाहन चालक इन गिट्टियों से फिसलकर एक दूसरे वाहनों से टकरा रहे हैं या फिर गिर कर घायल हो रहे हैं। बावजूद इसके, कोई स्थाई निदान की बजाए ठेकेदार मौन धारण कर बैठा हुआ है।



रात के वक्त खतरा ज्यादा, हादसे भी अधिक स्थानीय लोगों ने जानकारी देते हुए बताया कि दिन के वक्त तो काम होता राहगीरों और वाहन चालकों को बखूबी दिखाई देता है। इस दौरान वाहन चालक जैसे जैसे तो वाहन निकाल लेते हैं, लेकिन जब रात के वक्त वापस लौटते हैं, तो कहीं खुदाई तो कहीं गिट्टियाँ गिर चुकी होती हैं। लाईट, बैरिकेटिंग और संकेतक नहीं होने के चलते खतरा अधिक हो जाता है और हादसे भी बढ़ जाते हैं।

रानीताल कटाव में झारिया समाज धर्मशाला भवन का लोकार्पण

गझौली। रानीताल (कटाव) में झारिया समाज धर्मशाला भवन का लोकार्पण पाटन-मझौली विधानसभा क्षेत्र के विधायक अजय विश्वाकर् द्वारा किया गया। कार्यक्रम में समाज के लोगों ने विधायक श्री विश्वाकर् का स्वागत करते हुए कहा कि वे हमेशा समाज के सुख-दुख में साथ खड़े रहते हैं और निरंतर सहयोग व मदद प्रदान करते हैं। इस अवसर पर मझौली जनपद पंचायत अध्यक्ष श्रीमती विध्या



दिनेश चौरसिया, डॉ. अभिजीत विश्वाकर्, नगर परिषद मझौली

सेन, मनोरंजन राय, विजय साहू, गंगाराम कोट्टा सहित अन्य गणमान्य नागरिक उपस्थित रहे। कार्यक्रम में झारिया कटाव धर्मशाला अध्यक्ष रामसुमेर झारिया, जनपद पंचायत उपाध्यक्ष रामेश झारिया, भीकम झारिया, संगीता झारिया, निर्मला झारिया, रामसुजान झारिया, कपिल झारिया, कमलेश झारिया, सत्यम झारिया, भोजराज झारिया, रामचरण झारिया, आशीष झारिया, गुड्डा झारिया सहित समस्त झारिया समाज के सदस्य बड़ी संख्या में उपस्थित रहे।

श्री भगवान दास अग्रहरि- हाउसिंग बोर्ड, सुभाष नगर निवासी मनीष अग्रहरि के पिता श्री भगवान दास अग्रहरि का निधन हो गया। उनकी अंतिम यात्रा आज शुक्रवार को सुबह 11 बजे उनके निज निवास - हाउसिंग बोर्ड, सुभाष नगर से गौरीघाट के लिए प्रस्थान करेगी। श्रीमती तुषा शर्मा- छापरा रामपुर निवासी श्री बृजभूषण शर्मा की धर्मपत्नी श्रीमती तुषा शर्मा (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दिलीप कुमार जाट- बेलबाग निवासी श्री केशव प्रसाद जाट के पुत्र श्री दिलीप कुमार जाट (42) का निधन हो गया। अंतिम संस्कार करियापाथर श्मशान भूमि में किया गया। श्री अनिल कुमार साहा- राजुल ड्रीम सिटी

अमखेरा निवासी श्री अनिल कुमार साहा (87) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रामकृष्ण के ज री वा ल - कुतुबुल्लापुर आंध्र प्रदेश निवासी श्री रामकृष्ण केजरीवाल (86) का निधन हो गया। अंतिम संस्कार गौरीघाट मुक्तिधाम में किया गया। श्री राजू बाबा बरसे- बागड़ी मोहल्ला सदर निवासी श्री राजू बाबा बरसे (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मीरा गायकवाड़- 449/7, जीसीएफ एस्टेट निवासी श्री पृथ्वीराज गायकवाड़ की धर्मपत्नी श्रीमती मीरा गायकवाड़

(65) का निधन हो गया। अंतिम संस्कार गौरीघाट मुक्तिधाम में किया गया। श्री मान सिंह राजपूत- लियो कम्पाउंड सदर निवासी श्री मान सिंह राजपूत (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जीवन लाल रजक- दुर्गा नगर रामपुर निवासी श्री जीवन लाल रजक (74) का निधन हो गया। अंतिम संस्कार गौरीघाट मुक्तिधाम में किया गया।

हरिभूमि विजयी/श्रेष्ठ/उत्कृष्ट, पगड़ी रम, पुष्पविधि संबंधी वरंश प्रकाशित कराने के लिए
विजय सड़क- 125 ले.मी. कैंबलबर्ड 300/-
विजय सड़क- 125 ले.मी. रंजीन 400/-
विजय सड़क 125 ले.मी. रंजीन 1100/-
संपर्क करें विजय मिश्रम- 9303508294, 9407362160

बहनों के हाथों से बनी सामग्री को वैश्विक बाजार से जोड़ने की पहल सराहनीय: डॉ.यादव

हरिभूमि न्यूज ►► गोपाल

मुख्यमंत्री डॉ मोहन यादव ने कहा है कि ग्रामीण अर्थव्यवस्था और महिला उद्यमिता के इतिहास का आज स्वर्णिम दिन है। परिवारिक स्तर पर मां-बेटियों-बहनों के हाथों से बने व्यंजन पूरे परिवार में आनंद का संचार करते हैं और यह व्यंजन ही त्यौहार की प्रसन्नता का आधार बनते हैं। आजीविका मिशन द्वारा हमारी बहनों के हाथों से बनी सामग्री को वैश्विक बाजार से जोड़ने की पहल सराहनीय है। डॉ यादव बुधवार को स्वसहायता समूहों की आजीविका मिशन क्षमतावर्धन कार्यशाला का दीप प्रज्वलित कर शुभारंभ करने के बाद संबोधित कर रहे थे।

कार्यशाला में प्राकृतिक खेती को प्रोत्साहित करने के लिए प्रशिक्षण मॉड्यूल का विमोचन भी किया गया। राज्य ग्रामीण आजीविका मिशन के साथ (एमपीएसआरएलएम) इंडिया पोस्ट, अमेजन सहेली, एक्ससे डेवलपमेंट सर्विस, बुद्धा इंस्टीट्यूट, टीआरआईएफ और साइटसेवर संस्थान के साथ एमओयू का आदान-प्रदान हुआ। मुख्यमंत्री ने उत्कृष्ट कार्य करने वाली स्व-सहायता समूहों की 5 दीर्घियों को सम्मानित किया।

खास बातें

- स्वसहायता समूहों की आजीविका मिशन कार्यशाला का सीएम ने किया शुभारंभ
- प्राकृतिक खेती को प्रोत्साहित करने के लिए प्रशिक्षण मॉड्यूल का विमोचन



आजीविका मिशन क्षमतावर्धन कार्यशाला का शुभारंभ करते सीएम।

हुनर और कर्मठता को नई दिशा प्रदान करेगी कार्यशाला

डॉ यादव ने कहा कि भारतीय संस्कृति में ऋतुओं से व्यंजनों तथा अन्य उपयोगी सामग्री बनाने का विशेष संबंध है। क्षमतावर्धन की आज की कार्यशाला हमारी बहनों के हुनर और कर्मठता को नई दिशा प्रदान करेगी। घर से निकलकर बैंकों और शासन के सहयोग से स्वयं को व्यापारिक गतिविधियों में सफलतापूर्वक स्थापित करने की बहनों की पहल ने ग्राम स्तर पर विकास को नई गति दी है। डॉ यादव ने कहा कि राज्य सरकार बहनों को प्रशिक्षण के साथ आगे बढ़ने के अवसर उपलब्ध करा रही है। बहनों अपने समूह की शक्ति को बढ़ाएं और नई मंजिलें प्राप्त करें, राज्य सरकार सदैव उनके साथ है। मुख्यमंत्री ने आजीविका माट वलाविर, जबलपुर एयरपोर्ट पर स्व-सहायता समूहों के रिटेल आउटलेट और संगमोनी एवं जिला स्तर पर होली मेलों का वरुंअली शुभारंभ किया।

मंत्री ने किया बहनों से आगे बढ़ते रहने का आह्वान

पंचायत एवं ग्रामीण विकास मंत्री प्रहलाद पटेल ने बहनों से बदलती तकनीक के साथ स्वयं को अपडेट रखते हुए आगे बढ़ने का आह्वान किया। उन्होंने आजीविका मिशन के डाक विभाग के साथ हुए एमओयू के संबंध में कहा कि इससे समूहों के उत्पादकों को सप्लाई चेन मजबूत होगी। मुख्य कार्यपालन अधिकारी मध्यप्रदेश ग्रामीण आजीविका मिशन हर्षिका सिंह ने कहा कि यह कार्यशाला विभिन्न जिलों के स्व-सहायता समूहों की दीर्घियों को उत्पादन और मार्केटिंग में सहायता व मार्गदर्शन प्रदान करेगी। इस कार्यशाला से प्रदेश के विभिन्न जिलों से समूहों को अपने उत्पाद राजधानी गोपाल में प्रदर्शित करने का अवसर प्राप्त हुआ है।

खबर संक्षेप

प्रमुख अभियंता कार्यालय में सालों से पदस्थ कर्मियों को हटाए

भोपाल। शासकीय कर्मचारी परिसंघ के पदाधिकारियों ने मुख्यमंत्री डॉ मोहन यादव और मुख्य सचिव अनुराग जैन को पत्र लिखा है। पत्र में प्रमुख अभियंता कार्यालय जल संसाधन विभाग में विगत 15- 20 वर्षों से स्थापना कक्ष में एक ही जगह पर जमे कर्मचारियों को शासन के नियमानुसार तत्काल प्रभाव से अन्य विभाग में पदस्थ करने की मांग की है। परिसंघ के राष्ट्रीय अध्यक्ष सुशील पाण्डेय और प्रदेशाध्यक्ष ध्रुव सिंह सिकरवार ने बताया कि प्रमुख अभियंता जल संसाधन विभाग अध्यक्ष कार्यालय में वर्षों से एक ही जगह पर जमे होने के कारण यह आरक्षित वर्ग के कर्मचारी सवर्ण जाति के कर्मचारियों के हित लाभ का शोषण कर रहे हैं। सवर्ण कर्मचारियों को प्रमोशन का लाभ तो वैसे भी विगत कई वर्षों से प्राप्त नहीं हो रहा है। प्रकरण के निराकरण होने तक शासकीय कर्मचारी परिसंघ द्वारा 2 मार्च से ही ज्ञान, धरना, प्रदर्शन, क्रमिक आंदोलन शुरू किया जाएगा।

वनकर्मियों ने प्रदर्शन कर कहा: आधुनिक शस्त्रों के साथ दे वायर लैस सेट



भोपाल। राजधानी समेत प्रदेश भर में वन कर्मियों पर हो रहे हमले के विरोध में बुधवार को वन कर्मचारियों ने वन भवन पर प्रदर्शन कर वन बल प्रमुख को छह सूत्रीय मांगों का ज्ञापन सौंपा। प्रदर्शन कर रहे कर्मचारियों ने कहा कि आपदिन उन पर वन माफिया जानलेवा हमले कर रहे हैं। वन कर्मचारियों के पास सुरक्षा के लिए कोई आधुनिक शस्त्र नहीं है। कर्मचारियों ने वन बल प्रमुख को ज्ञापन सौंपकर आधुनिक शस्त्र और वायर लैस सुविधा उपलब्ध कराने की मांग की है। मप्र कर्मचारी मंच वन विभाग के प्रदेशाध्यक्ष अशोक पांडे ने बताया कि प्रदेश भर में वन कर्मचारियों के ऊपर प्राण घातक हमले हो रहे हैं लेकिन वन मुख्यालय द्वारा सुरक्षा की दिशा में कोई कार्रवाई नहीं की जा रही है।

खुदाई में फूटी थिंक गैस की पाइपलाइन, बहाल की गैस सप्लाई

भोपाल। राजधानी के भानपुर ब्रिज के पास बीते रोज एक टेलीकॉम केबल टेकेदार द्वारा बिना पूर्व सूचना के की गई खुदाई के दौरान थिंक गैस की पाइपलाइन को आकस्मिक रूप से क्षति पहुंची। जबकि पाइपलाइन मार्ग पर स्पष्ट रूट मार्कर्स, चेतावनी बोर्ड और इमरजेंसी कॉन्टेक्ट बोर्ड्स लगे होने के बावजूद संबंधित टेकेदार ने खुदाई शुरू करने से पहले कंपनी को सूचित नहीं किया और घटना के बाद भी कोई रिपोर्ट जमा नहीं की। घटना की जानकारी मिलते ही थिंक गैस की इमरजेंसी रिस्पॉन्स टीम ने तत्परता से प्रभावित हिस्से को तुरंत अलग कर आवश्यक सुरक्षा उपाय सुनिश्चित किए। त्वरित कार्रवाई करते हुए एम आरपी को शीघ्र ही बहाल कर दिया गया, जिससे आमजन की सुरक्षा सुनिश्चित हुई और स्थानीय निवासियों को होने वाली असुविधा से बचाया गया।



हरिभूमि न्यूज ►► गोपाल

मध्यप्रदेश विधानसभा के प्रश्नकाल में सहारा समूह से जुड़े निवेशकों की राशि वापसी का मामला जोरदार तरीके से उठा। कांग्रेस विधायक जयवर्धन सिंह ने आरोप लगाया कि सहारा ने प्रदेश के निवेशकों के 6 हजार 689 करोड़ रुपये डकार लिए, लेकिन अब तक महज 355 करोड़ रुपये ही लौटाए गए हैं। जवाब में राज्यमंत्री नरेंद्र शिवाजी पटेल ने बताया कि इस मामले में 4 एफआईआर दर्ज की गई हैं। उन्होंने कहा कि छोटे निवेशकों ने अपनी गाढ़ी कमाई निवेश की थी और प्रकरण उच्च न्यायालय में रिट याचिकाओं के रूप में भी विचाराधीन रहा है। मंत्री के अनुसार, सभी एफआईआर पुराना में दर्ज कर मुख्य प्रकरण में मर्ज की गई हैं।

विधानसभा में मंत्री शाह ने लगाई घोषणाओं की झड़ी, नेता प्रतिपक्ष का तंज ये 'भाषण की बुलेट ट्रेन'

अब तक 355 करोड़ रुपये निवेशकों को वितरित किए जा चुके हैं। इस पर जयवर्धन सिंह ने पलटवार करते हुए कहा कि पिछले छह वर्षों में कुल 123 एफआईआर दर्ज हुईं, जिनमें से कई लंबित हैं और गृह विभाग के पास समुचित जानकारी तक उपलब्ध नहीं है। उन्होंने कहा कि कुल राशि की तुलना में रिकवरी मात्र 5 प्रतिशत है और सरकार स्पष्ट करे कि शेष राशि की वसूली के लिए क्या टॉस योजना है। मंत्री ने जवाब दिया कि सर्वोच्च न्यायालय के निर्देशों के तहत कार्रवाई की जा रही है। नगरीय प्रशासन मंत्री कैलाश विजयवर्गीय ने भी हस्तक्षेप करते हुए कहा कि मामला न्यायिक प्रकृति का है और सुप्रीम कोर्ट के निर्देशन में ही सभी निर्णय लिए जा रहे हैं। शासन की अपनी सीमाएं हैं और कार्रवाई न्यायालय के आदेशों के अनुरूप ही होगी।

पत्रकार सुरक्षा कानून और निराश्रित पशुओं का मुद्दा भी प्रश्नकाल के दौरान गरमाया सहारा निवेश घोटाले पर सदन में हंगामा 6,689 करोड़ में से सिर्फ 355 करोड़ लौटे

छह वर्षों में कुल 123 एफआईआर हुईं दर्ज, जिनमें से कई लंबित



सदन के लाउंज में मीडिया को सदन की कार्यवाही की जानकारी देते सीएम।

पत्रकार सुरक्षा कानून पर सरकार का जवाब

प्रश्नकाल में कांग्रेस विधायक विपिन जैन ने पत्रकार सुरक्षा कानून लागू करने की समयसीमा पर सवाल उठाया। उन्होंने पूछा कि आखिर प्रदेश में यह कानून कब तक लागू होगा। इस पर मंत्री धर्मदेव भाव सिंह लोधी ने कहा कि मोहन सरकार पत्रकारों की सुरक्षा के लिए प्रतिबद्ध है। कानून बनाने के लिए अन्य राज्यों के प्रावधानों का अध्ययन किया जा रहा है। विषय विशेषज्ञों से परामर्श लिया जा रहा है और प्रशासनिक स्तर पर मसौदा तैयार करने की प्रक्रिया जारी है।

निराश्रित पशुओं से फसल और सड़क सुरक्षा पर संकट

ध्यानाकर्षण प्रस्ताव के तहत कांग्रेस विधायक अजय सिंह राहुल ने निराश्रित पशुओं की समस्या उठाई। उन्होंने कहा कि आवारा पशुओं से किसानों की फसलें नष्ट हो रही हैं और नेशनल हाइवे पर यातायात बाधित हो रहा है। सड़कों पर पशुओं के कारण जान-माल की हानि हो रही है, लेकिन सरकार की उदासीनता के चलते समस्या का समाधान नहीं हो पा रहा। जवाब में मंत्री लखन पटेल ने कहा कि नगरीय प्रशासन द्वारा सतत कार्रवाई की जा रही है। सड़कों पर घूमने वाले पशुओं के मालिकों पर 25 लाख रुपये से अधिक का जुर्माना लगाया गया है। गौशालाओं में चार लाख से अधिक मवेशी आश्रित हैं। राष्ट्रीय और राज्य राजमार्गों पर दुर्घटनाओं में कमी लाने के लिए प्रयास किए जा रहे हैं, चयनित स्थानों पर गौशालाएं चिह्नित की गई हैं। अजय सिंह राहुल ने कहा कि रात के समय गोवंश सड़कों पर नजर आता है और किसान टॉर्च लेकर खेतों की रखवाली करने को मजबूर हैं।

मप्र में 70 महीनों में 715 कैदियों की मौत, 36 ने की आत्महत्या

मध्यप्रदेश की जेलों में एक अप्रैल 2020 से पिछले 70 महीनों के दौरान 715 कैदियों की मौत हो चुकी है। इनमें 36 बंदियों ने आत्महत्या की, जबकि 54 कैदी जेल से फरार हो गए। यह जानकारी राज्यमंत्री नरेंद्र शिवाजी ने विधायक उमाकांत शर्मा के सवाल के लिखित जवाब में दी। मंत्री पटेल ने बताया कि प्रदेश में वर्तमान में 11 केंद्रीय जेल, 41 जिला जेल, 73 उपजेल और 8 खुली जेल संचालित हैं। इसके बावजूद जेलों में क्षमता से अधिक कैदी रखे जा रहे हैं, जिससे व्यवस्थाओं पर अतिरिक्त दबाव बना हुआ है। सुरक्षा को सुदृढ़ करने के लिए प्रदेश की 15 जेलों की बाउंड्रीवाल पर इलेक्ट्रिक वायर फेंसिंग लगाई गई है, ताकि कैदी दीवार फांदकर फरार न हो सकें। अन्य जेलों में भी यह कार्य प्रक्रियाधीन है। सभी जेलों को सीसीटीवी नेटवर्क से जोड़ा गया है। सरकार ने जेलों में सुधार और पुनर्वास की दिशा में भी कदम उठाने का दावा किया है। प्रदेश की 13 सर्किल जेलों और 11 जिला जेलों में विभिन्न उद्योग संचालित किए जा रहे हैं, जहां बंदियों को व्यावसायिक प्रशिक्षण दिया जाता है। वर्ष 2025 में 2828 बंदियों को इन उद्योगों में प्रशिक्षण प्रदान किया गया।

मप्र में 201 करोड़ खर्च, फिर भी न निवेश न रोजगार

पिछले तीन साल में मध्यप्रदेश में आयोजित संभागीय इंस्टीट्यूटल मीट और भोपाल में हुई ग्लोबल इन्वेस्टर्स मीट पर सरकारी खजाने से कुल 201 करोड़ 85 लाख 31 हजार रुपये खर्च किए गए, लेकिन इन आयोजनों से न तो कोई एमओयू हुआ, न निवेश आया और न ही रोजगार सृजन का कोई अनुबंध हुआ। यह जानकारी मंत्री चैतन्य काश्यप ने विधायक डॉ. विक्रान्त भूरिया के सवाल के लिखित जवाब में दी। विधायक डॉ. भूरिया ने वर्ष 2020 से 2025 के बीच संभागा स्तर पर आयोजित इंस्टीट्यूटल समिट में किए गए एमओयू, संबंधित संस्थाओं और प्रस्तावित निवेश की जानकारी मांगी थी। साथ ही भोपाल में आयोजित ग्लोबल इन्वेस्टर्स मीट में किन कंपनियों से समझौते हुए, कितनी राशि के निवेश का अनुबंध हुआ और कितने लोगों को रोजगार देने का एमओयू किया गया-इसका भी ब्यौरा चाहा था। मुख्यमंत्री के जवाब के अनुसार, वर्ष 2023 में 1565 लाख 22 हजार रुपये, वर्ष 2024 में 7553 लाख रुपये और वर्ष 2025 में प्राथमिक रूप से 10867 लाख 9 हजार रुपये खर्च किए गए। इस तरह तीन वर्षों में कुल व्यय 201 करोड़ 85 लाख 31 हजार रुपये तक पहुंच गया।

नाबालिग से दुष्कर्म के आरोपी को 20 साल की सजा

हरिभूमि न्यूज ►► रायपुर
टिकरारा थाना क्षेत्र में नाबालिग से दुष्कर्म के मामले में विशेष अदालत ने सख्त फैसला सुनाया है। द्वितीय फास्ट ट्रेक विशेष न्यायालय के पीठासीन अधिकारी विजय कुमार प्रधान ने आरोपी महेश धीखर (35) को दोषी पाते हुए 20 वर्ष के सश्रम कारावास की सजा सुनाई। अभियोजन के मुताबिक 8 मई 2024 की शाम करीब 5:30 बजे 9 साल 7 माह की बच्ची दूधधारी मठ मंदिर के पास गोबर लेने गई थी। इसी दौरान पड़ोस में रहने वाले आरोपी ने उसे बहला-फुसलाकर अपने कमरे में ले जाकर दुष्कर्म किया। घटना के बाद आरोपी ने बच्ची को जान से मारने की धमकी देकर चुप रहने के लिए दबाव बनाया। डरी-सहमी बच्ची ने घर लौटकर अपनी मां को पूरी घटना बताई।

मंत्री और मुख्यमंत्री के बीच खींचतान का खामियाजा भगत रही जनता: सिंघार

बुधवार को विधानसभा के बजट सत्र के आठवें दिन नेता प्रतिपक्ष उमंग सिंघार ने भाजपा सरकार में मंत्री और मुख्यमंत्री के बीच खींचतान पर भी सवाल उठाए। उन्होंने पत्रकारों से चर्चा करते हुए कहा कि नगरीय प्रशासन को न प्री हैट दिया जा रहा है, न टोस निर्णय हो रहे है और इस कारण से डेढ़ साल से शहरों के मास्टर प्लान अटके पड़े है। उन्होंने उदाहरण देते हुए कहा कि इंदौर और भोपाल जैसे बड़े शहर आज भी स्पष्ट विकास योजना का इंतजार कर रहे हैं, जबकि अवैध कॉलोनियों का निर्माण घड़ल्ले से जारी है। क्या इन शहरों की जनता को सुव्यवस्थित विकास का अधिकार नहीं है?।

किसानों के मुद्दे भाषण से नहीं फैसलों से होते है हल

नेता प्रतिपक्ष उमंग सिंघार ने कहा कि मुख्यमंत्री को समझना होगा कि किसानों के मुद्दे भाषणों से नहीं, फैसलों से हल होते हैं। जय जवान जय किसान का नारा भी इसी सोच का प्रतीक है। काले कानूनों के समय भी कांग्रेस किसानों के साथ खड़ी रही, लेकिन आज सरकार विदेशी हितों के साथ खड़ी दिख रही है। यूएस ट्रेड डील के असर से निमाइड क्षेत्र में कपास के दाम 11 प्रतिशत तक गिर चुके हैं। फिर सोयाबीन, सरसों और अन्य फसलों का क्या होगा?।

फायर सेप्टी एक्ट पर विधानसभा में ध्यानाकर्षण के तहत हुई चर्चा

भोपाल। विधानसभा के बजट सत्र के दौरान बुधवार को जबलपुर उत्तर मध्य विधानसभा के आजाद विधायक डॉ. अमिलाष पाण्डेय ने लगातार बढ़ रही आगजनी की घटनाओं को लेकर ध्यानाकर्षण में प्रश्न उठाया। उन्होंने कहा कि फायर सेप्टी एक्ट लाने और उसे व्यवस्थित रूप से लागू करने की जरूरत है। इस पर तत्काल कदम उठाना चाहिए। उन्होंने नगरीय प्रशासन मंत्री कैलाश विजयवर्गीय से इसे जल्दी लागू करने को कहा। उन्होंने कहा कि प्रदेश के विभिन्न महानगरों और नगरों में स्थित व्यवसायिक परिसर, स्कूल, कॉलेज तथा सांस्कृतिक स्थलों पर पिछले कुछ समय से आगजनी की घटनाओं में निरंतर वृद्धि हो रही है, जिससे जन-धन की हानि होने की आशंका बनी रहती है। उन्होंने सदन में कहा कि एक स्पष्ट विधिक ढांचे और नियमित 'फायर ऑडिट' की व्यवस्था होने से न केवल आम लोगों की सुरक्षा सुनिश्चित होगी, बल्कि यह स्वयं संस्थान मालिकों के लिए भी उनके निवेश और व्यवसाय की सुरक्षा की दृष्टि से अत्यंत लाभकारी सिद्ध होगा। नगरीय प्रशासन मंत्री कैलाश विजयवर्गीय ने जवाब में बताया कि इस विषय पर 3 महीने पहले विभाग की बैठक हुई थी। इसमें तय किया गया है कि नगर निगम को अधिकार दिए जाए हैं। उन्होंने कहा कि हमने तय किया है कि आने वाले समय में हम होम ऑफिशर मिनिस्ट्री से जो मॉडल फायर सेप्टी एक्ट आया है, उसके ही मार्गदर्शन में मप्र का भी फायर सेप्टी एक्ट बनाया जा रहा है। आने वाले 2 से 3 महीने में हम फायर सेप्टी एक्ट बनाकर प्रस्तुत कर देंगे।

मुख्यमंत्री साय से मिले मशहूर क्रिकेटर कपिल देव

हरिभूमि न्यूज ►► रायपुर

नया रायपुर स्थित मुख्यमंत्री निवास कार्यालय में मुख्यमंत्री विष्णुदेव साय से भारतीय क्रिकेट टीम के पूर्व कप्तान कपिल देव ने सौजन्य मुलाकात की।



अंतरराष्ट्रीय स्तर के प्रशिक्षण केंद्र स्थापित करने, प्रतिभाशाली खिलाड़ियों को तैयार करने और ग्रामीण व शहरी क्षेत्रों में खेल सुविधाओं के विस्तार जैसे मुद्दों पर विचार-विमर्श किया गया। मुख्यमंत्री ने कहा कि राज्य सरकार खेल संस्कृति को मजबूत करने के लिए अधोसंरचना, प्रशिक्षण सुविधाओं और अवसरों के विस्तार को प्राथमिकता दे रही है।

कपिल देव का बेल मेटल से बनी प्रतिकृति और 'पुण्यभूमि छत्तीसगढ़' कॉफी टेबल बुक भेंट कर स्वागत किया। बातचीत के दौरान

दो दिन पूर्व ही मल्लेश और रानू पोंडियाम ने किया था आत्मसमर्पण

एक महिला माओवाद कैडर ने भी पुलिस के समक्ष किया सरेंडर

हरिभूमि न्यूज ►► कांकेर

छत्तीसगढ़ के कांकेर जिले में माओवादियों के आत्मसमर्पण का सिलसिला जारी है। कम्युनिस्ट पार्टी ऑफ इंडिया (माओइस्ट) की उत्तर बस्तर डिवीजन कमेटी के डिविजनल कमेटी सदस्य (डीवीसीएम) मल्लेश और पार्टी सदस्य रानू पोंडियाम ने कांकेर पुलिस तथा बीएसएफ के सामने आत्मसमर्पण किया। दोनों ने हिंसा का रास्ता छोड़कर मुख्यधारा में शामिल होने का फैसला किया और पुनर्वास की प्रक्रिया के लिए संपर्क किया।

इसके बाद 26 फरवरी को एक अन्य महिला माओवादी कैडर मासे बारसा ने भी एके-47 राइफल के साथ आत्मसमर्पण किया। मासे ने मल्लेश और रानू पोंडियाम द्वारा दी गई जानकारी तथा स्थानीय समाज के वरिष्ठ लोगों और मीडिया की मदद से पुलिस से संपर्क किया। वह पुलिस के समक्ष उपस्थित हुई और हथियार सौंप दिया।



जंगल के रास्ते पहुंची मासे बारसा

माओवादी डीवीसीएम मासे बारसा ने एके-47 राइफल के साथ सरेंडर किया है। वर्ष 2003 से दुष्कर्मकारण, अबुझमाड़ और उत्तर बस्तर क्षेत्र में सक्रिय भूमिका में थी। जानकारी के अनुसार मासे बारसा जंगल के रास्ते अड-47 लेकर खुद पुलिस अधीक्षक निखिल रवेचा के सामने सरेंडर करने पहुंची। मासे बारसा छत्तीसगढ़ समेत सीमावर्ती राज्यों में नक्सली लूटपाट की सक्रिय सदस्य रही है। माओवादी संगठन में काम करते हुए कई वारदातों में मासे बारसा शामिल रही।

मंदिर में प्रवेश कर गार्ड के हाथ पैर बांधे साईं मंदिर को चोरों ने बनाया निशाना, चांदी के आभूषण चोरी

हरिभूमि न्यूज ►► दुर्ग

जिले के भिलाई नगर थाना क्षेत्र के सेक्टर 6 स्थित साईं मंदिर को अज्ञात चोरों ने निशाना बनाया। चोरों ने पीछे के रास्ते से मंदिर में प्रवेश किया और गार्ड के साथ मारपीट कर उसके हाथ पैर बांध दिए। इसके बाद मंदिर में चोरी की वारदात को अंजाम दिया। चोर मंदिर से चांदी के आभूषण और सीसीटीवी का डीवीआर चोरी कर फरार हो गए। पुलिस अज्ञात आरोपियों की तलाश में जुटी है।



बुधवार और गुरुवार को दरम्यानी रात अज्ञात चोरों ने सेक्टर 6 साईं बाबा मंदिर में वारदात को अंजाम दिया। चोर पीछे के रास्ते से स्कार्फ बांधकर मंदिर में घुसे। पहले गार्ड के साथ मारपीट कर उसे बंधक बनाया। मंदिर परिसर में लगे सीसीटीवी कैमरों के केबल काट दिए और साईं बाबा की प्रतिमा पर लगे चांदी के आभूषण चोरी कर लिए। चोरों ने सीसीटीवी कैमरे का डीवीआर भी अपने साथ ले लिया। सुबह चोरी की सूचना पुलिस को दी गई। मौके पर पहुंचकर पुलिस ने डॉंग स्ववायड और फॉरेंसिक टीम को बुलाया।

आरोपियों की तलाश में जुटी पुलिस

क्राइम ब्रांच की टीम ने आसपास लगे सीसीटीवी फुटेज खंगाले और लोगों से पूछताछ की। पुलिस अज्ञात आरोपियों की तलाश में जुटी है। मिलाई नगर सीएसपी सत्यकांश तिवारी ने बताया कि सूचना मिलते ही पुलिस टीम मौके पर पहुंची। आसपास के सीसीटीवी फुटेज खंगाले जा रहे हैं और गार्ड से पूछताछ की जा रही है। फुटेज में 3 से 4 अज्ञात चोर वारदात को अंजाम देते नजर आए हैं। उनकी पहचान कर जल्द गिरफ्तारी की जाएगी।

